

# பிரன்ஹாம் கூடாரத்தின் துவக்கம்

சகோதரன் பிரன்ஹாம் முதலில் ஒரு பாப்டிஸ்ட் சபையில் பிரசங்கம் பண்ணத் துவங்கினார், அங்கு டாக்டர். ராய் டேவிஸ் அவர்கள் மேய்ப்பராக இருந்தார்.

கீழ்வரும் படத்தில் இருக்கும் ஒரு கூட்டம் வாலிப ஜனங்கள் அந்நேரத்தில் அவரோடு இருந்தவர்கள் தான். அவர் பாப்டிஸ்டு சபையில் இருந்த போது, பெண் பிரசங்கிகளை நியமனம் செய்ய அவர்கள் அவரிடம் கூறினதால், அவர் அச்சபையில் பிரசங்கம் பண்ணுவதை நிறுத்தினார், ஏனென்றால் அது வேதாகம உபதேசத்திற்கு எதிராக இருந்தது.



சகோதரன் பிரன்ஹாமைக்கு எப்போதுமே மேற்கிற்குப் போக வேண்டுமென்ற விருப்பம் இருந்து வந்தது, ஆனால் அவர் அங்கே தங்கி, ஒரு கூடாரத்தைக் கட்ட வேண்டும் என்று அநேக ஜனங்கள் கேட்டுக் கொண்டதால், அவர் கூடாரத்தைக் கட்டத் தீர்மானித்தார். எனவே அவர் அங்கேயே தங்கியிருந்து ஒரு கூடாரத்தைக் கட்டினார்.



1933ம் ஆண்டில், எய்த் ஆன்ட் பென் தெருவில் (Eighth and Penn Streets), லீலிபுஷ்பங்கள் வளர்ந்திருந்த ஒரு குளம் இருந்த இடத்தில், சகோதரன் பிரன்ஹாம் ஒரு சபைக்காக மிகவும் எளிமையான ஒரு கட்டிடத்தைக் கட்டினார். அந்த சபையின் தரையானது மரத்தூள் தரையாக (sawdust floor) இருந்தது.

அவர் அதைக் கட்டத் தொடங்கின போது, அவருடைய சட்டைப் பையில் ஏறக்குறைய 86 சென்ட் காசுகள் மட்டுமே இருந்தன. ஜனங்கள் அவரைப் பார்த்து நகைத்து, “ஆ, நீ இந்தக் கட்டிடத்தைக் கட்டிக் கொண்டிருக்கிறாய். நீ அதை முடிக்கும் முன்பே அவர்கள் அதை ஒரு மோட்டார் வாகன பழுதுபார்க்கும் இடமாக ஆக்கப் போகிறார்கள்” என்று கூறினார்கள்.

ஒருவிசை அவர் கொஞ்சம் பண நெருக்கடிக்குள்ளாகி இருந்த போது, அவர் காணிக்கை எடுக்கப் போவதாக இருந்தார். அப்போது முன்வரிசையில் அமர்ந்திருந்த ஒரு விதவைப் பெண் தனது சில்லறை பர்சை திறப்பதற்கு தடுமாறிக் கொண்டிருந்ததை அவர் கண்ட போது, அவர் தனது மனதை மாற்றிக் கொண்டார். அதன் விளைவாக அவர் ஒருபோதும் காணிக்கை எடுக்கவேயில்லை. ஜனங்கள் தங்கள் தசம்பாகங்களையும் காணிக்கைகளையும் செலுத்த விரும்பினால், அவர் அதற்காக சபையின் பின்பகுதியில் ஒரு பெட்டியை வைத்திருந்தார்.

கீழ்வரும் படத்தில், சகோதரன் பிரன்ஹாம் முலைக்கல்லை வைக்கிறார். அந்நேரத்தில் அவர் இந்த புகைப்படத்தின் பின்பகுதியில் காணப்படும் வீட்டில் தான் வசித்துக் கொண்டிருந்தார்.




# பிரன்ஹாம் கூடார சபையார்

இந்த பண்டைய பரிசுத்தவான்கள் வழக்கமாக மரம் நிலக்கரி போன்றவற்றை கொண்டு எரியும் அடுப்பைச் சுற்றிலும் உட்கார்ந்து ஆராதித்து, ஒருவர் மற்றவருக்காக ஜெபித்து, அவர்கள் ஒருவரையொருவர் விட்டுப் பிரியும் போது, கதறி அழுவார்கள்.

கீழ்வரும் படத்தில், சகோதரன் பிரன்ஹாம் கருமை நிற சூட்டை அணிந்து கொண்டு சபையோரின் மேல்பாகத்தில் நடுவில் நிற்கிறார் (இடமிருந்து ஐந்தாவது நபர்). சபையோரைக் கவனியுங்கள், அவர்கள் எளிமையும், தாழ்மையுமான கட்டிடத்தில் கூடி வந்தாலும், அவர்கள் கர்த்தரை நேசித்தனர்.



கீழ்வரும் படத்தில் 1940ம் வருடத்தில் உள்ள சபையோரைக் காணலாம்.



சகோதரன் பிரன்ஹாம் (புகைப்படத்தில் மேல்பகுதியில் நடுவில்)



அவருடைய மகன் பில்லி பால் (புகைப்படத்தின் நடுவில்)



அவருடைய சகோதரி டெலோரஸ் (முன்னால் வலப்பக்கத்தில்)



கறுத்த தலைமுடியை உடைய சகோதரன் பிரன்ஹாமின் தாயார், (பாட்டி பிரன்ஹாம்) (கீழ்வரும் புகைப்படத்தின் நடுவில்) இருக்கிறார். நாங்கள் சகோதரி மேடாவை “சகோதரி பிரன்ஹாம்” என்றும், சகோதரன் பிரன்ஹாமின் தாயாரை “பாட்டி பிரன்ஹாம்” என்றும் அழைத்தோம்.





# பிரன்ஹாம் கூடாரம் புதுப்பித்துக் கட்டப்படுதல்

அவர்கள் தெருவில் தளவரிசை அமைத்து, சாலையின் ஓரத்தில் தளமிடப்பட்ட நடைபாதையையும், ஒரு வடிகால் அமைப்பையும் ஏற்படுத்தின போது, அக்கட்டிடம் இவ்வாறு தான் தோற்றமளித்தது.



அவர்கள் அந்தக் கட்டிடத்திற்கு “பிரன்ஹாம் கூடாரம்” என்று பெயரிட்டனர், ஆனால் அவர்கள் அவ்வாறு செய்திருக்கக் கூடாது என்று சகோதரன் பிரன்ஹாம் கூறினார். அது வேறெந்த பெயராலும் ஒருபோதும் அறியப்படவில்லை. ஜனங்கள் வந்து இயேசு கிறிஸ்துவைக் கண்டடையக் கூடிய ஒரு இடமாக அது இருக்க வேண்டும் என்று அவர் விரும்பினார்.

1962 மற்றும் 1963ம் ஆண்டுகளில், அவர்கள் அதைப் புதுப்பித்துக் கட்டினார்கள். அது கீழ்வரும் படத்தில் காட்டப்பட்டுள்ளது. அது 500 பேருக்கும் கொஞ்சம் கூடுதலாக அமரக்கூடியதாக இருந்தது.



முதலில், உட்கூரையானது வளைவான கூரைப்பகுதியாக இருந்தது. நான் இதைக் கூர்ந்து கவனித்தேன், பரிசுத்த ஸ்லத்தின் (sanctuary) மேற்கூரையானது செலிடெக்ஸ் கூரையாக (celetex ceiling) இருந்தது. ஆனால் பிரசங்க பீடமிருக்கும் இடத்திற்கு (pulpit area) மேலே தேவதாரு மரத்தினால் (கேதுரு) செய்யப்பட்ட கூரையாக இருந்தது.

பிரசங்க பீடமிருக்கும் இடத்திற்கு (pulpit area) மேலே தேவதாரு மரத்தினால் (கேதுரு) செய்யப்பட்ட கூரையை கீழ்வரும் படத்தில் காணலாம்



தேவன் இஸ்ரவேலிலே கூடாரத்தைக் கட்டின போது, மகா பரிசுத்த ஸ்தலமானது (Holiest of Holies) கேதுரு மரத்தினால் வரிசைப்படுத்தப்பட்டிருந்தது. இந்தக் கூடாரத்தைக் கட்டுபவர்களைத் தேவன் கொண்டிருந்த போதும், காரியங்களைச் சரியாக செய்ய வேண்டும் என்று அது ஏற்கனவே சகோதரன் பிரன்ஹாமின் இருதயத்தில் இருந்தது என்று நான் நம்புகிறேன். அவர் செய்து கொண்டிருந்தது அவருக்குத் தெரிந்ததா என்பதை நான் அறியேன்,



ஆனால் முத்திரைகளைக் குறித்த பிரசங்கம் இதன் கீழே இருந்து தான் பிரசங்கம் பண்ண வேண்டும் என்று தேவன் அறிந்திருந்தார்.

முதலில், கூடாரத்தில் நீண்ட இருக்கைகள் (bench seats) இருந்தன, ஆனால் அவர்கள் அதை இம்மாதிரியான இருக்கைகளாக மாற்றி விட்டனர். அவர்கள் கட்டிடத்தைப் புதுப்பித்த போது, பரிசுத்த ஸ்லத்தின் இடது பக்கத்தில் உள்ள இடம் புதிதாக சேர்க்கப்பட்டது.

